

कांग्रेस की दिल्ली रैली के लिए मंत्री, विधायकों को दिया टारगेट

हालांकि बैठक से गायब रहे आधे से ज्यादा मंत्री और विधायक

जयपुर, (का.प्र.) कांग्रेस की 12 दिसंबर को दिल्ली में प्रस्तावित महंगाई हटाओ रैली के सिलसिले में प्रदेश प्रभारी अजय माकन ने सीएम अशोक गहलोत और प्रदेश कांग्रेस अध्यक्ष गोविंद सिंह डोटासरा के साथ बैठक की और तैयारियों का फीडबैक लिया। कांग्रेस मुख्यालय पर हुई बैठक में बसपा से कांग्रेस में शामिल हुए मंत्री राजेंद्र गुडा सहित चार विधायकों ने बैठक से दूरी बना ली। बसपा से जीत कर आने वाले दीपचंद खेरिया बैठक में शामिल हुए।

बैठक में मुख्यमंत्री अशोक गहलोत ने सभी मंत्रियों को निर्देशित किया कि वे जिलों में जाएं तो स्थानीय संगठन को सूचित करें और जिला कांग्रेस कार्यालय में जाकर बैठक करें। इसी के साथ आमजन तथा कांग्रेस कार्यकर्ताओं की जनसुनवाई भी करें। वहीं बैठक के बाद प्रदेश कांग्रेस अध्यक्ष गोविंद सिंह डोटासरा ने बताया कि प्रदेश कांग्रेस मुख्यालय पर एक बार फिर से मंत्रियों की जनसुनवाई शुरू की जा रही है। इसके लिए 15 दिसंबर को तारीख तय की गई है, जिस दिन से मंत्री प्रदेश कांग्रेस कार्यालय में बैठकर जनसुनवाई करेंगे। डोटासरा ने बताया कि अभी सप्ताह में 3

- मुख्यमंत्री ने दिए निर्देश जिलों में जाएं तो जिला कांग्रेस कार्यालय भी जाएं मंत्री, करें जनसुनवाई
- 15 दिसंबर से कांग्रेस मुख्यालय पर भी सप्ताह में 3 दिन तक मंत्री करेंगे जनसुनवाई

दिन 2-2 मंत्री प्रदेश कांग्रेस मुख्यालय बैठेंगे और कांग्रेस कार्यकर्ता आम जनता की सुनवाई करेंगे। उन्होंने बताया कि हमारा प्रयास रहेगा कि हम पूरा डाटा तैयार करें कि कितनी समस्याएं आईं, कितनी समस्याएं दूर की गईं। उन्होंने कहा कि आमजन की जो भी वाजिब समस्या है, उसका समाधान किया जाना चाहिए। इसके लिए ही यह प्रयास शुरू किया गया है। उन्होंने बताया कि जो भी मंत्री निर्धारित दिन जन सुनवाई के लिए नहीं आ पाए, उसे मुख्यमंत्री को सूचना देनी होगी।

उल्लेखनीय है कि प्रदेश कांग्रेस अध्यक्ष रहते हुए सचिन पायलट ने पीसीसी में मंत्रियों की जनसुनवाई शुरू की थी लेकिन बाद में यह जनसुनवाई बंद कर दी गई थी। इधर 12 दिसंबर को दिल्ली में होने वाली महंगाई के खिलाफ रैली को लेकर तैयारी बैठक में प्रदेश कार्यकारिणी के सदस्य, मंत्रियों, विधायकों, पूर्व सांसदों, पूर्व विधायकों और पार्टी के अग्रिम संगठनों के प्रमुखों को बुलाया गया। बैठक में प्रदेश कांग्रेस की ओर से निवर्तमान जिला अध्यक्षों और प्रभारी मंत्रियों को एक फॉर्मेट भी दिया गया जिसमें पदाधिकारियों को वाहन और कार्यकर्ताओं की संख्या की जानकारी देनी होगी। हालांकि, बैठक में कांग्रेस पार्टी के सभी विधायकों को बुलाया गया था, लेकिन आधे से ज्यादा मंत्री और विधायक बैठक में नहीं पहुंचे। मंत्रियों को बात की जाए तो बैठक में प्रयाग सिंह खाचरियावास, शकुंतला रावत, ममता भूषण, शांति धारीवाल, वृषेन्द्र ओला, सुखराम बिस्नोई, महेश जोशी, गोविंद राम मेघवाल, भजन लाल जाटव, परसादी लाल मीणा, बीडी कल्ला, रामलाल जाट, हेमराम और राजेंद्र यादव मौजूद रहे। हालांकि विधायकों और मंत्रियों की

गैरमौजूदगी के बारे में कहा जा रहा है कि कांग्रेस कमेटी का फोकस दिल्ली से जुड़े हुए 7 जिलों जयपुर, अलवर, दौसा, झुंझुनू, सीकर, भरतपुर और चूरू जिले पर है। इन जिलों के जुड़े नेताओं को ही ज्यादा धीड़ ले जाने का टारगेट दिया जाएगा। ऐसे में इन जिलों के नेताओं की जिम्मेदारी ज्यादा बनती है। वैसे तो सभी मंत्रियों को कहा गया है कि वह अपने जिलों के अलावा आसपास के जिलों में भी कार्यकर्ताओं के दिल्ली जाने की व्यवस्थाओं को निर्धारित करें। बसपा से कांग्रेस में आए विधायकों को सरकार में कोई पद नहीं देने से नाराज चल रहे मंत्री राजेंद्र गुडा तो इस बैठक से दूर रहे ही, उनके साथ ही बसपा से कांग्रेस में आए सभी विधायकों में दीपचंद खेरिया को छोड़कर संदीप यादव, वाजिब अली, जोगिंदर अलाना और लखन मीणा भी इस बैठक से दूर रहे। बैठक में शामिल होने के लिए विधायक बाबूलाल बैरवा भी प्रदेश कांग्रेस मुख्यालय पहुंचे, लेकिन स्वास्थ्य खराब होने के कारण प्रदेश कांग्रेस कार्यालय में तो आए, लेकिन बैठक में शामिल होने नहीं पहुंच पाए, क्योंकि बैठक पहली मंजिल पर थी।

मुख्यमंत्री जिद पर अड़े रहे तो हम उनकी जिद कानून के सहारे पूरी होने से रोकेंगे : राठौड़

जयपुर। उपेक्षा प्रतिपक्ष राजेंद्र राठौड़ ने एक बार फिर दोहराया है कि देश में अशोक गहलोत पहले मंत्री हैं जिन्होंने अपने ही विधायकों को सलाहकार बनाया है। मगर राज्यपाल को भेरे द्वारा आपत्ति जताने के बाद यह साफ हो गया है कि इन सलाहकारों को राज्यमंत्री का दर्जा नहीं दिया जाएगा। ऐसे में इन लोगों के पास पत्रावली नहीं भेजी जा सकती है। इसलिए ये लोग बिना सलाह मांगे सलाह देने वाले सलाहकार बन गए हैं।

राठौड़ ने कहा कि मैंने राज्यपाल को संविधान और कोर्ट के निर्णयों का हवाला देते हुए हस्तक्षेप की मांग की थी। अब भी मुख्यमंत्री जिद पर अड़े रहे तो हम भी कानून का सहारा लेते हुए उनकी जिद को रोकने का पूरी कोशिश करेंगे। उन्होंने कहा कि हमने पहले ही कहा था कि मंत्रिमंडल के गठन के बाद असंतोष का लावा फूटगा। अभी से धुंआ उठने लगा है। पहली बार किसी मंत्री ने मंत्री पद की शपथ लेकर वाहन को लौटाने का काम किया है। एक वरिष्ठ विधायक ने सीएम से मंत्री बनने की अहर्ताएं पुछी हैं। धुंआ उठा है तो आग भी लगेगी। राठौड़ ने कहा कि मुख्यमंत्री ने 18 महीने पहले जिन लोगों को संसदीय सचिव बनाने का आश्वासन दिया था। मंत्रिमंडल पुनर्गठन के इतने दिन बाद भी उनके नामों की घोषणा नहीं हुई है।

भारत टीकाकरण में अग्रणी बन के उभरा है : दीया कुमारी



सांसद राजकुमारी दीयाकुमारी ने स्पेन के मैड्रिड में अंतर संसदीय संघ की असेंबली को संबोधित किया।

जयपुर, (का.सं.)। भारत टीकों के उत्पादन के साथ-साथ रिकॉर्ड समय में एक अरब से अधिक टीकाकरण के साथ अग्रणी देशों में से एक के रूप में उभरा है। यह विशेष रूप से सराहनीय है क्योंकि दुनिया की 17.7 फीसदी आबादी भारत में रहती है। यह बात राजसमंद सांसद दीया कुमारी ने स्पेन के मैड्रिड में आयोजित अंतर संसदीय संघ की 143वीं असेंबली में संबोधित करते हुए कहा। टीकाकरण उत्पादन में भारत के

प्रयासों और उपलब्धियों पर प्रकाश डालते हुए, दीया कुमारी ने कहा कि हमारा कोविड-19 वैक्सीन उत्पादन केवल टीकों के घरेलू उत्पादन के लिए ही नहीं है, बल्कि उन देशों में वितरण के लिए भी है जो पश्चिमी दुनिया से महंगे टीके खरीदने में असमर्थ हैं। भारत में 7 स्क्वीक टीके हैं और 13 टीकों का परीक्षण चल रहा है। अब तक भारत ने 93 देशों और दो संयुक्त राष्ट्र संस्थाओं को 70 मिलियन से अधिक डोज़ का आपूर्ति की है और

आने वाले महीनों में कोवैक्स और पार्टनर देशों को आपूर्ति में लगातार वृद्धि होगी। सांसद ने आगे कहा कि वैक्सीन डवलपमेंट प्रोग्राम में योगदान से प्रयास करने की आवश्यकता है और आपूर्ति चेन को मजबूत करने और ग्लोबल साउथ के लिए फिकायती टीके उपलब्ध कराने के लिए, विश्व व्यापार संगठन (डब्ल्यूटीओ) को विचाराधीन आईपी-स्टूट के मुद्दों को हल करने की आवश्यकता है।

अनिता भदेल के वायरल वीडियो पर पूनिया का टिप्पणी से इनकार

जयपुर। केंद्रीय गृह मंत्री अमित शाह के जयपुर दौर की तैयारियों को लेकर भाजपा प्रदेश अध्यक्ष सतीश पूनिया, उपेक्षा प्रतिपक्ष राजेंद्र राठौड़, पूर्व प्रदेशाध्यक्ष अरुण चतुर्वेदी सहित कई पदाधिकारियों ने सीतापुरा स्थित कार्यक्रम स्थल जेईसीसी का मौका मुआयना किया। उन्होंने प्रदेश कार्यसमिति और जनप्रतिनिधि सम्मेलन के स्थान को देखा और आवश्यक सुझाव दिए। पूनिया ने कहा कि अमित शाह के संबोधन को सुनने के लिए सभी उत्साहित हैं। इस वजह से प्रतिनिधि सम्मेलन में 10 हजार लोगों को जुटाया जाएगा। इसमें पंचायती राज, सहकारिता सहित कई सेक्टर से जुड़े जनप्रतिनिधि हिस्सा लेंगे। उनके स्वागत में कोई कसर नहीं रहे, इसलिए उनके आने से लेकर जाने तक ओ रोड शो व भोजन सहित सभी कार्यों को नेताओं में बांटा गया है। तीनों नेताओं ने रोड के रूट को भी देखा।

- जेईसीसी का मौका मुआयना कर भाजपा कार्यसमिति और जनप्रतिनिधि सम्मेलन के स्थान को देखा

होगा। पूरे प्रदेशभर से 40 हजार लोग उनके स्वागत में जुटेंगे। पूर्वमंत्री और भाजपा प्रवक्ता अनिता भदेल का एक वीडियो वायरल हो रहा है। इस वीडियो में पूर्व मुख्यमंत्री वसुंधरा राजे की उपस्थिति में भदेल नारा लगा रही हैं कि अगला मुख्यमंत्री कैसा हो। इस पर भीड़ से आवाज आ रही है वसुंधरा राजे जैसा हो। इस वायरल वीडियो को लेकर भाजपा प्रदेशाध्यक्ष सतीश पूनिया ने किसी भी तरह की टिप्पणी से इनकार कर दिया। पूनिया ने कहा कि मैं इस वीडियो पर कुछ नहीं कहूंगा। मुझे पहले कई वरिष्ठ नेता कह चुके हैं कि पार्टी का संसदीय बोर्ड तय करता है कि कौन नेता होगा। मुझे लगता है कि चुनाव तक यह चर्चाएं चलती रहेंगी, मगर जो आलाकमान तय करेगा, उसकी हम पालना करेंगे।

हरनेक सिंह को स्थाई पैरोल पर रिहा करने के आदेश

जयपुर, (का.सं.)। राजस्थान हाइकोर्ट ने प्रदेश के चर्चित राजेंद्र मिर्धा अपहरण कांड के आरोपी में आजीवन कारावास की सजा भुगत रहे हरनेक सिंह को स्थाई पैरोल पर रिहा करने के आदेश दिए हैं। इसके साथ ही अदालत ने पैरोल कमेटी के गत 14 जुलाई के उस आदेश को रद्द कर दिया है, जिसमें कमेटी ने हरनेक

सिंह को पैरोल पर रिहा करने से इनकार कर दिया था। जस्टिस प्रकाश गुप्ता और जस्टिस उमाशंकर व्यास की खंडपीठ ने यह आदेश हरनेक सिंह को पैरोल याचिका पर दिए। अदालत ने कहा कि स्थाई पैरोल के दौरान यदि याचिकाकर्ता किसी अवांछित गतिविधि में शामिल होता है तो स्थाई पैरोल को वापस लेकर उसकी शेष सजा पूरी कराई जा सकती है।

याचिका में कहा गया कि मामले में उसे 6 अक्टूबर 2017 को आजीवन कारावास की सजा दी गई थी। वहीं वह करीब 15 साल पांच माह से जेल में बंद है। उसे प्रथम और द्वितीय पैरोल के अलावा करीब 10 साल पैरोल पर भी रिहा किया गया था। पैरोल की रिहाई का उसने कोई दुरुपयोग नहीं किया और तय समय पर वापस जेल में समर्पण भी किया था। वहीं जेल में उसका चाल चलन भी संतोषजनक है। याचिकाकर्ता की ओर से पैरोल कमेटी के समक्ष स्थाई पैरोल के लिए प्रार्थना पत्र पेश किया गया था, लेकिन कमेटी ने सिर्फ इस आधार पर प्रार्थना पत्र निरस्त कर दिया कि उसे मिर्धा अपहरण कांड में सजा हुई थी। ऐसे में उसे स्थाई पैरोल पर रिहा किया जाए।

नम्बर मिलाइए
9587884433

सिर्फ एक फोन कॉल पर विज्ञापन घर बैठे बुक कराएँ।

तीये की बैठक

अत्यंत दुख के साथ सूचित किया जाता है कि हमारे पूजनिय पिताजी श्री बंशीधर वर्मा (हेड साहब) रिटायर्ड O.S.PHED का आकस्मिक निधन 29.11.2021 को हो गया। तीये की बैठक 01.12.2021 को निवास स्थान-15, आराधना भवन, सोफिया स्कूल के सामने, घाटोट, जयपुर पर सांय 4:00 से 5:00 बजे होगी।

शोकाकुल - डोली देवी (धर्मपत्नी), मोहनलाल - कमला देवी (भाई- भाभी), मुकुटधर - चंदा, शशिधर - भारती, विजयधर - योगिनी (पुत्र- पुत्रवधु), शंकरलाल मौर्य- कृष्णा (पुत्री- दामाद), बाबूलाल, सतीश, कैलाश, सुरेश (भतीजे) यश, निखिल, संदेश, योगेश, हर्ष, जय, वैष्णवी, जागृति, माही (पौत्र, पौत्री), कविता- नीरज जी (दोहिता- दामाद), पंचज- भावना (दोहिता- वधु)

29 जलापूर्ति परियोजनाओं के लिए 8947.48 करोड़ की वित्तीय मंजूरी

जयपुर। मुख्यमंत्री अशोक गहलोत ने जल जीवन मिशन में 27 जलापूर्ति परियोजनाओं की क्रियान्विति के लिए 8461.76 करोड़ रूपए तथा 2 जलापूर्ति परियोजनाओं के लिए 485.72 करोड़ रूपए की संशोधित राशि यानि कुल 8947.48 करोड़ रूपए की वित्तीय स्वीकृति के प्रस्तावों को मंजूरी प्रदान की है। इसमें 5234.84 करोड़ राज्यांश राशि के एवं 3712.64 करोड़ रूपए की केन्द्रांश राशि शामिल है।

प्रदेश में नवम्बर के महीने में साढ़े तीन सौ से अधिक नए कोरोना संक्रमित मिले

अक्टूबर में इनकी संख्या केवल 102 ही रही थी

कार्यालय संवाददाता- जयपुर। प्रदेश में नवम्बर के महीने में कोरोना संक्रमण के साढ़े तीन सौ से अधिक नए मामले सामने आने के साथ ही एक बच्चे की मौत हुई है। वहीं अक्टूबर में इनकी संख्या 102 रही थी। इधर मंगलवार को राज्य में 15 नए संक्रमित मिले हैं। इनमें सबसे ज्यादा 11 रोगी जयपुर में मिले हैं।

- राज्य में नवम्बर में सबसे ज्यादा 196 संक्रमित जयपुर जिले में मिले, वहीं एक बच्चे की इस बीमारी से मौत भी हो गई थी।
- प्रदेश में मंगलवार को 15 नए संक्रमित मिले हैं। इनमें जयपुर में 11, उदयपुर में 2 तथा अजमेर में 1-1 नया रोगी मिला है।
- राज्य में फिर रिकवरी कम होने से एक्टिव केस बढ़कर 193 हो गए हैं।

सोमवार को 12 रोगी पाए गए थे। पिछले चौबीस घंटों में सबसे ज्यादा 11 नए संक्रमित जयपुर में मिले हैं। इसके अलावा उदयपुर में 2 तथा अजमेर और बीकानेर में 1-1 नया रोगी मिला है। इस बीच राजधानी जयपुर में सर्वाधिक 4 संक्रमित सोझाला इलाके में पाए गए हैं। वहीं अम्बावाड़ी में 3, प्रताप नगर में 2 तथा जमवारामगढ़ और विद्याधर नगर में 1-1 नया रोगी मिला है। उधर प्रदेश के 29 जिलों में संक्रमण का कोई भी नया मामला सामने नहीं आया है। इनमें 20 जिलों में अब न कोई नया संक्रमित है और न ही कोई एक्टिव केस बचा है। प्रदेश में मंगलवार को 9 मरीज ठीक हुए हैं। इसके साथ

मंगलवार को फिर रिकवरी कम होने से एक्टिव केस बढ़कर 193 हो गए हैं। इनमें सबसे ज्यादा 108 मामले जयपुर में तथा 23 केस अजमेर में हैं। इसके अलावा 11 जिले अलवर, बाड़मेर, बीकानेर, दौसा, हनुमानगढ़, जैसलमेर, जोधपुर, नागौर, पाली, राजसमंद और उदयपुर में 20 से कम एक्टिव केस हैं।

ही अब तक इस बीमारी से 9 लाख 45 हजार 637 लोग स्वस्थ हो चुके हैं।

कार्यालय नगर पालिका शाहपुरा, जिला जयपुर (राज.) Phone No. 01422-272066, Email Id. shahpura.jaipur@gmail.com

आपत्ति आमंत्रण सूचना

सूचित किया जाता है कि निम्नांकित व्यक्तियों द्वारा आवासीय से व्यवसायिक भू-उपयोग परिवर्तन हेतु आवेदन किया है। किसी को भी इस बाबत आपत्ति हो तो 15 दिवस में मय सबूत लिखित में अधोहस्ताक्षरकर्ता को पेश करें। बाद अग्रिम विचार संभव नहीं होगा।

| क्र. सं. | आवेदक का नाम/पिता/पति का नाम | स्थित भवन/भूमि का मौल्यला रास्ता | खसरा नं. | कुल क्षेत्रफल (वर्गगज) | विशेष विवरण |
|----------|---|---|----------|------------------------|------------------------------------|
| 1 | श्री ओम प्रकाश बजाज पुत्र श्री रामेश्वर प्रसाद बजाज | वार्ड नं. 20 श्याम कॉलोनी एनएच 48 शाहपुरा | 3998 | 276.66 वर्गगज | पट्टा क्रमांक 274 दिनांक 14.3.2011 |

अधिसूचना अधिकारी, नगर पालिका शाहपुरा (जयपुर)

कार्यालय नगर पालिका शाहपुरा, जिला जयपुर (राज.) Phone No. 01422-272066, Email Id. shahpura.jaipur@gmail.com

आपत्ति आमंत्रण सूचना

सूचित किया जाता है कि निम्नांकित व्यक्तियों द्वारा आवासीय से व्यवसायिक भू-उपयोग परिवर्तन हेतु आवेदन किया है। किसी को भी इस बाबत आपत्ति हो तो 15 दिवस में मय सबूत लिखित में अधोहस्ताक्षरकर्ता को पेश करें। बाद अग्रिम विचार संभव नहीं होगा।

| क्र. सं. | आवेदक का नाम/पिता/पति का नाम | स्थित भवन/भूमि का मौल्यला रास्ता | खसरा नं. | कुल क्षेत्रफल (वर्गगज) | विशेष विवरण |
|----------|---|----------------------------------|----------|------------------------|------------------------------------|
| 1 | श्री महेश चन्द बजाज पुत्र श्री रामेश्वर प्रसाद बजाज | एनएच 48 वार्ड नं. 20 शाहपुरा | 3998 | 281.77 वर्गगज | पट्टा क्रमांक 273 दिनांक 14.3.2011 |

अधिसूचना अधिकारी, नगर पालिका शाहपुरा (जयपुर)

कार्यालय नगर पालिका निवाई, जिला (टोंक)

क्रमांक-न.पा.नि./2021-22/5193 दिनांक- 30.11.2021

आपत्ति आमंत्रण सूचना

सर्वसाधारण को सूचित किया जाता है कि निम्नांकित व्यक्तियों द्वारा कृषि भूमि में आवासीय/व्यवसायिक पट्टा/उपविभाजन/पुनर्वैद/नवीनीकरण/नामान्तरण/निर्माण स्वीकृति चाहने हेतु आवेदन किया है इस संबंध में जिस किसी व्यक्ति को कोई व्यक्ति को कोई आपत्ति हो तो अन्दर मयाद 07 दिवस में मय सबूत लिखित में अधोहस्ताक्षरकर्ता के समक्ष प्रस्तुत करें बाद गुजरने मयाद (अवधि) पश्चात कोई आपत्ति स्वीकार नहीं की जावेगी व आवेदकों के पक्ष में अग्रिम कार्यवाही की जावेगी।

| क्र.सं. | नाम आवेदक | भूखण्ड सं. व कॉलोनी का नाम | खसरा नं. | क्षेत्रफल | विशेष विवरण |
|---------|---|----------------------------|----------|---------------|-----------------|
| 1 | वैष्णी प्रसाद पारीक/परमेश्वर दयाल पारीक | कैशोटान मोहल्ला | | 77.15 वर्गगज | 69 क पट्टा हेतु |
| 2 | अमीन खां/अल्ला रखां | सरदार पटेल नगर | | 150 वर्गगज | पट्टा हेतु |
| 3 | अनिता बैरवा/दिलीप कुमार बैरवा | बापु नगर | | 138.88 वर्गगज | हस्तान्तरण |
| 4 | लादी देवी/शंकर लाल | दीनदयाल कॉलोनी | | 150 वर्गगज | हस्तान्तरण |
| 5 | सलीम अली/मोहम्मद अली | भगत सिंह कॉलोनी | | 138.88 वर्गगज | पट्टा हेतु |
| 6 | शकील अहमद/मोहम्मद अली | भगत सिंह कॉलोनी | | 138.88 वर्गगज | पट्टा हेतु |
| 7 | गायत्री शर्मा/शंभूदयाल शर्मा | दादूदयाल मंदिर के पास जमात | | 150 वर्गगज | 69 क पट्टा हेतु |
| 8 | इरशाद/निसार अहमद | मायला बाग | | 36.05 वर्गगज | 69 क पट्टा हेतु |
| 9 | चन्द्र प्रकाश दिक्षित/रामेश्वर प्रसाद दीक्षित | शिवाजी कॉलोनी | | 180 वर्गगज | 69 क पट्टा हेतु |
| 10 | सोहनी देवी/विजय सिंह | शिवाजी कॉलोनी | | 150 वर्गगज | 69 क पट्टा हेतु |
| 11 | सत्यनारायण, बद्रीनारायण, हनुमान प्रसाद विजय/रामराय वजिय | दीनदयाल कॉलोनी | 3545 | 150 वर्गगज | पट्टा हेतु |
| 12 | संतोष/विमल कुमार जैन दीक्षा देवी/कमलेश जैन | बसन्त विहार | 3847 | 200 वर्गगज | पट्टा हेतु |
| 13 | मामराज सिंह/कल्याण सिंह | जमात | | 180.37 वर्गगज | 69 क पट्टा हेतु |
| 14 | अवधेश कुमार/मामाराज सिंह | जमात | | 268.66 वर्गगज | 69 क पट्टा हेतु |
| 15 | भंवर सिंह/अमर सिंह | जमात | | 212.77 वर्गगज | 69 क पट्टा हेतु |
| 16 | विजेन्द्र सिंह/भंवर सिंह | जमात | | 212.77 वर्गगज | 69 क पट्टा हेतु |
| 17 | महेन्द्र कुमार शर्मा/भवानी शंकर शर्मा | अर्जुन नगर | 3842 | 143.33 वर्गगज | पट्टा हेतु |

अधिसूचना अधिकारी नगर पालिका निवाई

